

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః
శ్రీసీతాలక్ష్మణభరతశత్రుఘ్నహనుమత్సమేత శ్రీరామచంద్ర పరబ్రహ్మణే నమః

శ్రీమద్రామాయణే వాల్మీకీయే ఆదికావ్యే ఉత్తరకాండే
॥ ప్రథమః సర్గః ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః
శ్రీసీతాలక్ష్మణభరతశత్రుఘ్నహనుమత్సమేత శ్రీరామచంద్ర పరబ్రహ్మణే నమః

॥ ప్రథమః సర్గః ॥

శ్రీరామస్య రాజసభాయాం మహర్షీణామాగమనం తైః సహ తస్య
వార్తాలాపః శ్రీరామస్య ప్రశ్నాశ్చ

ప్రాప్తరాజ్యస్య రామస్య రాక్షసానాం వధే కృతే ।
ఆజగ్ముర్మునయః సర్వే రాఘవం ప్రతినందితుం ॥ 7.1.1 ॥

కౌశికోఽథ యవక్రీతో గార్గ్యో గాలవ ఏవ చ ।
కణ్వో మేధాతిథేః పుత్రః పూర్వస్యాం దిశి యే శ్రితాః ॥ 7.1.2 ॥

స్వస్త్వాత్రేయశ్చ భగవాన్ నముచిః ప్రముచిస్తథా ।
అగస్త్యోఽత్రిశ్చ భగవాన్ సుముఖో విముఖస్తథా ॥ 7.1.3 ॥

ఆజగ్ముస్తే సహగస్త్యా యే శ్రితా దక్షిణాం దిశం ।
నృషంగుః కవపో ధౌమ్యః కౌశేయశ్చ మహానృషిః ॥ 7.1.4 ॥

తేఽప్యజగ్ముః సశిష్యా వై యే శ్రితాః పశ్చిమాం దిశం ।
వసిష్ఠః కశ్యపోఽథాత్రిర్విశ్వామిత్రః సగౌతమః ॥ 7.1.5 ॥

జమదగ్నిర్భరద్వాజస్తేఽపి సప్తర్షయస్తథా ।
ఉదీచ్యాం దిశి సప్తైతే నిత్యమేవ నివాసినః ॥ 7.1.6 ॥

సంప్రాప్యైతే మహాత్మానో రాఘవస్య నివేశనం ।
విష్ఠితాః ప్రతిహారార్థం హుతాశనసమప్రభాః ॥ 7.1.7 ॥

వేదవేదాంగవిదుషో నానాశాస్త్రవిశారదాః |
ద్వాఃస్థం ప్రోవాచ ధర్మాత్మా అగస్త్యో మునిసత్తమః || 7.1.8 ||

నివేద్యతాం దాశరథేర్మషయో వయమాగతాః |
ప్రతీహారస్తతస్తూర్ణమగస్త్యవచనాద్ ద్రుతం || 7.1.9 ||

సమీపం రాఘవస్యాశు ప్రవివేశ మహాత్మనః |
నయేంగితజ్ఞః సద్వృత్తో దక్షో ధైర్యసమన్వితః || 7.1.10 ||

స రామం దృశ్య సహసా పూర్ణచంద్రసమద్యుతిం |
అగస్త్యం కథయామాస సంప్రాప్తమృషిసత్తమం || 7.1.11 ||

శ్రుత్వా ప్రాప్తాన్ మునీంస్తాంస్తు బాలసూర్యసమప్రభాన్ |
ప్రత్యువాచ తతో ద్వాఃస్థం ప్రవేశయ యథాసుఖం || 7.1.12 ||

దృష్ట్వా ప్రాప్తాన్ మునీంస్తాంస్తు ప్రత్యుత్థాయ కృతాంజలిః |
పాద్యార్ఘ్యాదిభిరానర్చ గాం నివేద్య చ సాదరం || 7.1.13 ||

రామోఽభివాద్య ప్రయత ఆసనాన్యాదిదేశ హ |
తేషు కాంచనచిత్రేషు మహత్సు చ వరేషు చ || 7.1.14 ||

కుశాంతర్ధానదత్తేషు మృగచర్మయుతేషు చ |
యథార్హముపవిష్టాస్తే ఆసనేష్వపిపుంగవాః || 7.1.15 ||

రామేణ కుశలం పృష్టాః సశిష్యాః సపురోగమాః |
మహర్షయో వేదవిదో రామం వచనమబ్రువన్ |
కుశలం నో మహాబాహో సర్వత్ర రఘునందన || 7.1.16 ||

త్వాం తు దిష్ట్యా కుశలినం పశ్యామో హతశాత్రవం |
దిష్ట్యా త్వయా హతో రాజన్ రావణో లోకరావణః || 7.1.17 ||

నహి భారః స తే రామ రావణః పుత్రపౌత్రవాన్ |
సధనుస్త్వం హి లోకాన్స్తీన్ విజయేథా న సంశయః || 7.1.18 ||

దిష్ట్యా త్వయా హతో రామ రావణో రాక్షసేశ్వరః |
దిష్ట్యా విజయినం త్వాద్య పశ్యామః సహ సీతయా || 7.1.19 ||

లక్ష్మణేన చ ధర్మాత్మన్ భ్రాత్రా త్వద్ధితకారిణా |
మాతృభిర్భ్రాతృసహితం పశ్యామోఽద్య వయం నృప || 7.1.20 ||

దిష్ట్యా ప్రహస్తో వికటో విరూపాక్షో మహోదరః |
అకంపనశ్చ దుర్ధర్షో నిహతాస్తే నిశాచరాః || 7.1.21 ||

యస్య ప్రమాణాద్ విపులం ప్రమాణం నేహ విద్యతే |
దిష్ట్యా తే సమరే రామ కుంభకర్ణో నిపాతితః || 7.1.22 ||

త్రిశిరాశ్చాతికాయశ్చ దేవాంతకనరాంతకౌ |
దిష్ట్యా తే నిహతా రామ మహావీర్యా నిశాచరాః || 7.1.23 ||

కుంభశ్చైవ నికుంభశ్చ రాక్షసౌ భీమదర్శనౌ |
దిష్ట్యా తౌ నిహతౌ రామ కుంభకర్ణసుతౌ మృధే || 7.1.24 ||

యుద్ధోన్మత్తశ్చ మత్తశ్చ కాలాంతకయమోపమౌ |
యజ్ఞకోపశ్చ బలవాన్ ధూమ్రాక్షో నామ రాక్షసః || 7.1.25 ||

కుర్వంతః కదనం ఘోరమేతే శస్త్రాస్త్రపారగాః |
అంతకప్రతిమైర్బాణైర్దిష్ట్యా వినిహతాస్త్యయా || 7.1.26 ||

దిష్ట్యా త్వం రాక్షసేంద్రేణ ద్వంద్వయుద్ధముపాగతః |
దేవతానామవధ్యేన విజయం ప్రాప్తవానసి || 7.1.27 ||

సంఖ్యే తస్య న కించిత్ తు రావణస్య పరాభవః |
ద్వంద్వయుద్ధమనుప్రాప్తో దిష్ట్యా తే రావణిర్హతః || 7.1.28 ||

దిష్ట్యా తస్య మహాబాహో కాలస్యేవాభిధావతః |
ముక్తః సురరిపోర్వీర ప్రాప్తశ్చ విజయస్త్యయా || 7.1.29 ||

అభినందామ తే సర్వే సంశ్రుత్యేంద్రజితో వధం |
అవధ్యః సర్వభూతానాం మహామాయాధరో యుధి || 7.1.30 ||

విస్మయస్త్యేష చాస్మాకం తం శ్రుత్యేంద్రజితం హతం |
ఏతే చాన్యే చ బహవో రాక్షసాః కామరూపిణః || 7.1.31 ||

దిష్ట్యా త్వయా హతా వీరా రఘూణాం కులవర్ధన |
దత్త్వా పుణ్యామిమాం వీర సౌమ్యామభయదక్షిణాం || 7.1.32 ||

దిష్ట్యా వర్ధసి కాకుత్స్థ జయేనామిత్రకర్మన |
శ్రుత్వా తు వచనం తేషాం మునీనాం భావితాత్మనాం || 7.1.33 ||

విస్మయం పరమం గత్వా రామః ప్రాంజలిరబ్రవీత్ |
భగవంతః కుంభకర్ణం రావణం చ నిశాచరం || 7.1.34 ||

అతిక్రమ్య మహావీర్యో కిం ప్రశంసథ రావణిం |
మహోదరం ప్రహస్తం చ విరూపాక్షం చ రాక్షసం || 7.1.35 ||

మత్తోన్మత్తౌ చ దుర్ధర్షౌ దేవాంతకనరాంతకౌ |
అతిక్రమ్య మహావీరాన్ కిం ప్రశంసథ రావణిం || 7.1.36 ||

అతికాయం త్రిశిరసం ధూమ్రాక్షం చ నిశాచరం |
అతిక్రమ్య మహావీర్యాన్ కిం ప్రశంసథ రావణిం || 7.1.37 ||

కీదృశో వై ప్రభావోఽస్య కిం బలం కః పరాక్రమః |
కేన వా కారణేనైష రావణాదతిరిచ్యతే || 7.1.38 ||

శక్యం యది మయా శ్రోతుం న ఖల్వాజ్ఞాపయామి వః |
యది గుహ్యం న చేద్ వత్తుం శ్రోతుమిచ్ఛామి కథ్యతాం || 7.1.39 ||

శక్రోఽపి విజితస్తేన కథం లబ్ధవరశ్చ సః |
కథం చ బలవాన్ పుత్రో న పితా తస్య రావణః || 7.1.40 ||

కథం పితుశ్చాప్యధికో మహాహవే
శక్రస్య జేతా హి కథం స రాక్షసః |
వరాశ్చ లబ్ధాః కథయస్వ మేఽద్య
పాప్రచ్ఛతశ్చాస్య మునీంద్ర సర్వం || 7.1.41 ||

|| ఇత్యార్షే శ్రీమద్రామాయణే వాల్మీకీయే ఆదికావ్యే
ఉత్తరకాండే ప్రథమః సర్గః ||